Sermo exhortatorius de temperantia 
Γ΄, Τοῦ αὐτοῦ λόγος παραινετικὸς περὶ ἐγκρατείας. 


64.17 

Ὅσοι μαθήμασί τισι προσεδρεύοντες φιλοπονίαν ἐνδείκνυνται, τῆς τοῦ 
διδάσκοντος ἐπικειμένης ἀνάγκης, τοῦ διδασκαλικοῦ φόβου τὸ τῶν παίδων 
νενόμισται σπούδασμα ἐπειδὰν δὲ ἀπόντος διδασκάλου τῆς τῶν καλῶν ἐπιμελείας 
ἀντέχονται, προαιρέσεως καθαρᾶς τὸ φιλόπονον. Τῶν τῆς νηστείας ἐσμὲν καὶ ἡμεῖς 
φοιτηταὶ μαθημάτων: ἀλλ' ote μὲν τῆς νηστείας παρούσης φιλοσοφίαν ἐνδείκνυμεν, 
ὠσπερ ἐκ παιδαγωγικῆς ἐσμεν φιλόπονοι: νῦν δὲ δὴ ταύτης πρὸς μικρὸν 
ὑπεκστάσης, οἱ περὶ τὸν αἔἴιετρον ἐγκρατευόμενοι κόρον, καθαρὸν ἐζουσι τῆς 
γνώμης τὸν ἔπαινον, ὡς χωρὶς ἀνάγκης φιλόσοφοι, ὡς κατὰ γνώμην καρτερικοὶ, ὡς 
εἰδότες τὰ καλὰ περισφίγγειν, οἱτοῖς προλαβοῦσιν ἐθησαύρισαν κόποις: O μὲν γὰρ εἰς 
ἀμετρίαν τῶν βρωμάτων ἐκβαίνων, οὐκ οἷδεν ονηστεύων συνήγαγεν, οὐκ οἷδεν 0UG 
συνέλεξε πόρους, ἀλλ' ὡς οὐδὲν ἔζων ἀποκείμενον ἔνδον, ὡς οὐδὲν ἐν ἑαυτῷ 
θησαυρίσας, ἀνέῳκται πρὸς τροφῆς ἀμετρίαν, οὐκ ἐπιβάλλει ταῖς ὀρέξεσι κλεῖθρα, 
οὐ θύραις συμμετρίας ἑαυτὸν ἀσφαλίζεται’ καὶ θαυμαστόν γε οὐδέν. Τοιοῦτο γὰρ ὁ 
πενόμενος αἷπας, οὐκ ἔχει θυρῶν καὶ κλείθρων ἐπιμέλειαν, οὐκ ἐγκειται φροντίσιν 
ἐπιβουλῶν, ἀμερίμνῳ διανοίᾳ καθεύδει, ὡς οὐκ ἔχων τι τὸ λῃστὰς ἐρεθίζον, ὡς 
κλαπῆναι μὴ δυνάμενος αἴτορος’ τοῖς δὲ πλουσίαν οἰκίαν κεκτημένοις διὰ φυλακῆς, 
ὡς θησαυρῶν ἐγκειμένων, διὰ θυρωρῶν τηρούντων τὴν εἰσοδον. Πεπλουτήκαμεν 
καὶ ἡμεῖς τῇ νηστείᾳ΄ καὶ τὰ τοῦ πλούτου τεκμήρια πρόδηλα’ ἡδονὰς ἐκτησάμεθα 
δούλας, ἐδεσπόσαμεν γαστρὸς, ἢ τὸ πρὶν ἐδουλεύσαμεν’ ἀσώματον ἐκτησάμεθα βίον, 
οἰκίαν ἐγκρατείας προεβαλόμεθα νέαν, ng τέως τοὺς θεμελίους ἐθέμεθα. Δεῖται δὲ τὸ 
ἔργον συμπήξεως, χρήζει περισφίγγοντος τόνου τῶν χαυνούντων δὲ, οὐ 
σφιγγόντων, ἡ μέθη, τῶν παραλυόντων, οὐ τονούντων τὰς βάσεις. 

Οὐδεὶς ον καλῶς ἐσφιγξε σαλεύει θεμέλιον: οὐδεὶς πλούτου ταμιεῖον 
ἀφυλάκτως ἀνοίγνυσι’ νηστευτοῦ δὲ ψυχὴ πλουσίου τινός ἐστιν ἀποθήκη δοκίμου, 
καὶ φυλακῆς ἀκριβοῦς δεομένη, μήπου τινὶ περιπέσῃ λῃστείᾳ᾽ λῃστεύεται γὰρ ὡς 
οἰκία ψυχή. Γέμουσαν εἶχεν ὁ Δαυϊὸδ 64.18 τὴν τῆς ψυχῆς οἰκίαν, ἀλλ' ἐκ λῃστρίδος 
ἡδονῆς ἐσυλήθη ἀνεῳγμένην γὰρ ἀφῆκε τὴν εἴσοδον, καὶ νήψεως οὐκ ἠσφαλίσατο 
κλείθρῳ. Τίς δὲ ἡ περὶ τὴν νῆψιν ἀμέλεια: Η πλατεῖα τοῦ σώματος ἀνεσις" Ἐγένετο 
γὰρ, φησὶν, ἐν τῷ καιρῷ τῆς δείλης, καὶ ἀνέστη Δαυϊδ ἀπὸ τῆς κοίτης αὐτοῦ, καὶ 
περιεπάτει ἐπὶ τοῦ δώματος ἐν τῷ οἴκῳ τῶν βασιλείων’ δείλης, καὶ ἀνέστη ἀπὸ τοῦ 
ὕπνου καὶ περιεπάτει’ ὕπνος, καὶ μετὰ τὸν ὑπνον περίπατος ὀρεγομένου ἀνέσεως. 
Πλατὺς τῇ γαστριμαργίᾳ περίπατος. Τί ουὐν τὸ βλάβος; Καὶ εἶδεν, ἀπὸ τοῦ δώματος 
γυναῖκα λουομένην’ καὶ ἡ γυνὴ καλὴ τῷ εἴδει σφόδρα. Καὶ ἀποστείλας κατήσχυνεν 
αὐτήν. 

Τὸ βλέπειν ἀνέγκλητον’ οὐδεὶς γὰρ αν ὀφθαλμοὺς ἐγκαλέσειεν, oTI τὰ 
βλεπόμενα βλέπουσιν’ ἀλλ' ἔχει τὸ ἀνέγκλητον ἔγκλημα πρὸς ἁμαρτίαν ὁδεῦσαν’ οὐ 
γὰρ εὖδε τὴν μορφὴν καὶ παρεῖδεν, ἀλλ' ὥσπερ προσηλώθη τῷ κάλλει’ ἐνέπηξε τὸ 
βλέμμα τῷ σώματι, ἐβάπτισε τῇ θεωρίᾳ τὰς κόρας’ οὐκ ETI κόρας εἶχεν ἐν ὀφθαλμοῖς, 
ἀλλὰ πόρνας. Τοσοῦτον κακὸν καὶ βλέμματος ὁρμὴ, ἐὰν ἀχαλίνωτον ἀφιῇς. OUTW 
καὶ νῦν ἐστιν ἡμῖν πρὸς τροφὴν ἐξουσία, ὡσπερ καὶ τότε τῷ Δαυϊδ τοῦ χρῆσθαι τοῖς 
ομμασιν’ ἀλλ' ἡ τῆς ἁμαρτίας παρέξοδος ὑπ' ἔγκλημα ποιεῖ τὸν ἀναίτιον. Τί ovv; 
Τροφῇ μὲν κολακευέσθω τὸ σῶμα’ Ἄξιος γὰρ ὁ ἐργάτης τῆς τροφῆς αὐτοῦ ἐστι’ 
συμπαρέστω δὲ ἡμῖν ἀριστῶσιν ὁ Παῦλος, καν ἰδῃ που πρὸς τὴν τροφὴν 

ἀτακτοῦντας, WOTEP ἰατρὸς ἀτακτοῦσι βοήσει’ Ἔχοντες διατροφὴν καὶ σκεπάσματα, 
τούτοις ἀρκεσθησώμεθα. Διατροφὴν, οὐ τρυφήν’ διατροφὴν, οὐ τὴν ἐκ μέθης 
ἀνατροπήν. 

Τρυφή ποτε tov Ἰσραὴλ εἰς εἰδωλικὴν διήγειρεν ὄρχησιν’ ἡ γὰρ μέθη τὸν 
νοῦν ἠχμαλώτευσεν Εκάθισε γὰρ, φησῖν, ὁ λαὸς φαγεῖν καὶ πιεῖν, καὶ ἀνέστησαν 
παίζειν. Τὴν τῆς χρείας τοίνυν τηρῶμεν αὐτάρκειαν’ τροφῇ θεραπευέσθω τὸ σῶμα’ 
ἀνέσεως παραμυθίαν ζητοῦντες, ἐμφορήσεως μὴ κλασθῶμεν φορτίῳ’ μεμετρημένης 
ἐξουσιάζωμεν βρώσεως: ἐκκλίνωμεν τὴν τῆς μέθης ἀσχημοσύνην, καὶ κίνδυνον οὐχ 
ἕξομεν πειθώμεθα παραινοῦντι τῷ Παύλῳ“ Μὴ μεθύσκεσθαι οἴνῳ, ἐν ῳ' ἐστιν 
ἀσωτία, ἀλλὰ πληροῦσθαι ἐν Πνεύματι ἁγίῳ’ ῳ ἡ δόξα εἰς τοὺς αἰῶνας: Aunv 

